



سوال

(340) بے نماز کاج اور۔۔۔؟

جواب

السلام علیکم ورحمۃ اللہ وبرکاتہ

جو شخص تارک نماز ہو، خواہ وہ جان بوجھ کر ترک کرتا ہو یا محض سستی کی وجہ سے کیا اس کا فریضہ حج ادا ہو جائے گا؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جو شخص حج کرے مگر وہ تارک نماز ہو تو اگر اس کا ترک وجوب کے انکار کی وجہ سے ہے تو وہ بالجماع کافر ہے اور اس کا حج صحیح نہیں اور اگر وہ محض سستی اور غفلت کی وجہ سے ترک کرتا ہے تو اس میں اہل علم کا اختلاف ہے۔ بعض کے نزدیک اس کا حج صحیح ہے اور بعض کے نزدیک صحیح نہیں ہے اور یہی بات درست ہے کہ اس کا حج صحیح نہیں ہے کیونکہ نبی صلی اللہ علیہ وسلم نے فرمایا ہے:

(العبد الذی بیننا و بینہم الصلاة فمن ترکها فقد کفر) (جامع الترمذی الایمان باب ما جاء فی ترک الصلاة ج: 2621)

”وہ عہد جو ہمارے اور ان کے مابین ہے وہ نماز ہے جس نے اسے ترک کر دیا اس نے کفر کیا۔“

اسی طرح رسول اللہ صلی اللہ علیہ وسلم نے یہ بھی ارشاد فرمایا ہے:

(بین الرجل و بین الشکر و الکفر ترک الصلاة) (صحیح مسلم الایمان باب بیان اطلاق اسم الکفر الخ ج: 82)

”آدمی اور شکر و کفر کے درمیان (فرق) ترک نماز (سے) ہے۔“

یہ حکم عام ہے اور جو شخص نماز کے وجوب کا منکر ہو، اسے بھی شامل ہے اور جو محض غفلت اور سستی کی وجہ سے تارک ہو اسے بھی شامل ہے۔

هذا ما عندي والله أعلم بالصواب



فتاویٰ اسلامیہ

کتاب المناسک : ج 2 صفحہ 253